

Врз основа на член 25 став 2 и член 51 став 7 од Законот за поштенски услуги („Службен весник на Република Македонија“ бр.158/2010, 27/2014, 42/2014, 187/2014, 146/2015 и 31/2016, 64/2018, 248/2018, 27/2019, и „Службен весник на Република Северна Македонија“ бр.275/2019 и бр.150/2021), Комисијата како орган на Агенцијата за пошти на состанокот одржан на ден 12.07.2021 година донесе

**ПРАВИЛНИК
ЗА ВИДОВИТЕ НА ФИНАНСИСКИ ПОДАТОЦИ И ИНФОРМАЦИИ
ПОВРЗАНИ СО ОБЕЗБЕДУВАЊЕТО НА ПОШТЕНСКИТЕ УСЛУГИ И
НАЧИНОТ НА НИВНОТО ДОСТАВУВАЊЕ ДО АГЕНЦИЈАТА**

Член 1

Со овој Правилник се пропишуваат видовите на финансиските податоци и информации поврзани со обезбедувањето на поштенските услуги кои давателите на поштенските услуги се должни да ги доставуваат до Агенцијата за пошти (во натамошниот текст: Агенција) заради извршување на нејзините надлежности, како и начинот на нивното доставување.

Член 2

- 1) Финансиските податоци и информациите од член 1 на овој Правилник се доставуваат во форма на извештај за обезбедување на поштенски услуги до Агенцијата на секои шест месеци.
- 2) Постојат два вида на извештаи и тоа: Извештај за обезбедување на универзална услуга за давателот на универзалната услуга (Прилог 1) и Извештај за обезбедување на поштенски услуги за давателите на слободниот поштенски пазар (Прилог 2) кои се составен дел на овој Правилник.
- 3) Извештаите од став 2 на овој член за првата половина од календарската година (1 јануари - 30 јуни) се доставуваат до 1 септември, а за втората половина од календарската година (1 јули - 31 декември) се доставуваат до 1 март наредната година.
- 4) Извештаите од став 2 на овој член треба да бидат заверени со потпис од законскиот застапник на давателот на поштенските услуги или лице овластено од законскиот застапник, а документот со кој се потврдува

овластвувањето на законскиот застапник треба да биде заверен со печат на давателот на поштенските услуги и истите се доставуваат до Агенцијата.

5) Извештаите од став 2 на овој член се доставуваат електронски на официјалната електронска адреса на Агенцијата и во печатена копија заверена со потпис од законскиот застапник, идентична на електронската верзија.

6) Печатената копија од Извештаите од став 2 на овој член се доставува во рок од 3 (три) дена од денот на испраќањето по електронски пат, предадена непосредно во Агенцијата или испратена по пошта.

7) Извештајот за обезбедување на универзалната услуга од став 2 на овој член особено ќе содржи податоци за:

- давателот на поштенските услуги;
- вкупен обем остварен од обезбедување на поштенски услуги;
- начин на прием на поштенски пратки;
- географско подрачје на кое се обезбедуваат поштенските услуги;
- податоци за точки за пристап;
- податоци за број на вработени;
- податоци за број на возила за обезбедување на поштенски услуги;
- податоци за пристап до поштенска мрежа;
- податоци за рекламиации;
- податоци за финансиски податоци од обезбедување на поштенските услуги; и
- изјава за валидност на внесените податоци.

8) Извештајот за обезбедување на поштенски услуги од став 2 на овој член особено ќе содржи податоци за:

- давателот на поштенски услуги;
- вкупен обем остварен од обезбедување на поштенски услуги;
- географско подрачје на кое се обезбедуваат поштенските услуги;
- податоци за број на вработени;

- податоци за број на возила за обезбедување на поштенски услуги;
 - податоци за рекламиации;
 - податоци за финансиски податоци од обезбедување на поштенските услуги; и
 - изјава за валидност на внесените податоци.
- 9) Агенцијата може доверливите информации добиени од давателите на поштенски услуги да ги користи само за цели за коишто тие се побарани со почитување на доверливоста на истите.
- 10) Доколку Агенцијата утврди дека податоците содржани во Извештаите од став 2 на овој член што се доставуваат до Агенцијата не се во согласност со реалните податоци, давателите на поштенските услуги треба да достават точни податоци и информации до Агенцијата во рок од 15 (петнаесет) дена од денот на откривањето на неусогласеноста.

Член 3

- 1) Давателите на поштенските услуги се должни да и достават на Агенцијата информации и финансиски податоци согласно овој Правилник почнувајќи од календарската 2021 година.
- 2) Со денот на влегување во сила на овој Правилник, престанува да важи Правилникот за видовите на финансиски податоци и информации поврзани со обезбедувањето на поштенските услуги и начинот на нивното доставување до Агенцијата („Службен весник на Република Македонија“ бр.122/2016).
- 3) Овој Правилник влегува во сила наредниот ден од денот на објавувањето во „Службен весник на Република Северна Македонија“.

Агенција за пошти
Комисија
Борче Груевски, претседател,